

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಅಥರ್ವಣವೇದೇ ಮಂತ್ರಖಂಡೇ ಪೂರ್ವಸಂಹಿತಾಯಾಂ

॥ ಶ್ರೀ ಹಯಗ್ರೀವಕವಚಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಹಯಗ್ರೀವಕವಚಂ ॥

ಅಸ್ಯ ಶ್ರೀಹಯಗ್ರೀವಕವಚಮಹಾಮಂತ್ರಸ್ಯ ಹಯಗ್ರೀವ ಋಷಿಃ |
ಅನುಷ್ಟುಪ್ಪಂದಃ |
ಶ್ರೀ ಹಯಗ್ರೀವಃ ಪರಮಾತ್ಮಾ ದೇವತಾ |
ಓಂ ಶ್ರೀಂ ವಾಗೀಶ್ವರಾಯ ನಮ ಇತಿ ಬೀಜಂ |
ಓಂ ಕ್ಲೀಂ ವಿದ್ಯಾಧರಾಯ ನಮ ಇತಿ ಶಕ್ತಿಃ |
ಓಂ ಸೌಂ ವೇದನಿಧಯೇ ನಮ ಇತಿ ಕೀಲಕಂ |
ಓಂ ನಮೋ ಹಯಗ್ರೀವಾಯ ಶುಕ್ಲವರ್ಣಾಯ ವಿದ್ಯಾಮೂರ್ತಯೇ
ಓಂಕಾರಾಯಾಚ್ಯುತಾಯ ಬ್ರಹ್ಮವಿದ್ಯಾಪ್ರದಾಯ ಸ್ವಾಹಾ |
ಮಮ ಹಯಗ್ರೀವಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ॥

ಧ್ಯಾನಂ

ಕಲಂಶಾಂಬುಧಿಸಂಕಾಶಂ ಕಮಲಾಯತಲೋಚನಂ |
ಕಲಾನಿಧಿಕೃತಾವಾಸಂ ಕರ್ಣಿಕಾಂತರವಾಸಿನಂ ॥ 1 ॥

ಜ್ಞಾನಮುದ್ರಾಕ್ಷವಲಯಶಂಖಚಕ್ರ ಲಸತ್ಕರಂ |
ಭೂಷಾಕಿರಣ ಸಂದೋಹ ವಿರಾಜಿತದಿಗಂತರಂ ॥ 2 ॥

ವಕ್ತ್ರಾಬ್ಜ ನಿರ್ಗತೋದ್ಧಾಮವಾಣೀ ಸಂತಾನಶೋಭಿತಂ |
ದೇವತಾಸಾರ್ವಭೌಮಂ ತಂ ಧ್ಯಾಯೇದಿಷ್ಟಾರ್ಥಸಿದ್ಧಯೇ ॥ 3 ॥

ಓಂ
ಹಯಗ್ರೀವಃ ಶಿರಃ ಪಾತು ಲಲಾಟಂ ಚಂದ್ರಮಧ್ಯಗಃ |
ಶಾಸ್ತ್ರದೃಷ್ಟಿದೃಶೌ ಪಾತು ಶಬ್ದ ಬ್ರಹ್ಮಾತ್ಮಕಃ ಶ್ರುತೀ ॥ 1 ॥

ಘ್ರಾಣಂ ಗಂಧಾತ್ಮಕಃ ಪಾತು ವದನಂ ಯಶಸಂಭವಃ |
ಜಿಹ್ವಾಂ ವಾಗೀಶ್ವರಃ ಪಾತು ಮುಕುಂದೋ ದಂತಸಂಹತೀಃ || 2 ||

ಓಷ್ಠಂ ಬ್ರಹ್ಮಾತ್ಮಕಃ ಪಾತು ಪಾತು ನಾರಾಯಣೋಽಧರಂ |
ಶಿವಾತ್ಮಾ ಚಿಬುಕಂ ಪಾತು ಕಪೋಲೌ ಕಮಲಾಪ್ರಭುಃ || 3 ||

ವಿದ್ಯಾತ್ಮಾ ಪೀಠಕಂ ಪಾತು ಕಂಠಂ ನಾದಾತ್ಮಕೋ ಮಮ |
ಭುಜೌ ಚತುರ್ಭುಜಃ ಪಾತು ಕರೌ ದೈತ್ಯೇಂದ್ರಮರ್ದನಃ || 4 ||

ಜ್ಞಾನಾತ್ಮಾ ಹೃದಯಂ ಪಾತು ವಿಶ್ವಾತ್ಮಾ ತು ಕುಚದ್ವಯಂ |
ಮಧ್ಯಮಂ ಪಾತು ಸರ್ವಾತ್ಮಾ ಪಾತು ಪೀತಾಂಬರಃ ಕಟಿಂ || 5 ||

ಕುಕ್ಷಿಂ ಕುಕ್ಷಿಸ್ಥವಿಶ್ವೋ ಮೇ ಬಲಿಭಂಗೋ ವಲಿತ್ರಯಂ |
ನಾಭಿಂ ಮೇ ಪದ್ಮನಾಭೋಽವ್ಯಾಧ್ ಗುಹ್ಯಂ ಗುಹ್ಯಾರ್ಥಬೋಧಕೃತ್ || 6 ||

ಊರೂ ದಾಮೋದರಃ ಪಾತು ಜಾನುನೀ ಮಧುಸೂದನಃ |
ಪಾತು ಜಂಘೇ ಮಹಾವಿಷ್ಣುರ್ಗುಲ್ಫೌ ಪಾತು ಜನಾರ್ದನಃ || 7 ||

ಪಾದೌ ತ್ರಿವಿಕ್ರಮಃ ಪಾತು ಪಾತು ಪಾದಾಂಗುಳೀರ್ಹರಿಃ |
ಸರ್ವಾಂಗಂ ಸರ್ವಗಃ ಪಾತು ಪಾತು ರೋಮಾಣಿ ಕೇಶವಃ || 8 ||

ಧಾತೂನ್ನಾಡಿಗತಃ ಪಾತು ಭಾರ್ಯಾಂ ಲಕ್ಷ್ಮೀಪತಿರ್ಮಮ |
ಪುತ್ರಾನ್ ವಿಶ್ವಕುಟುಂಬೀ ಮೇ ಪಾತು ಬಂಧೂನ್ ಸುರೇಶ್ವರಃ || 9 ||

ಮಿತ್ರ ಮಿತ್ರಾತ್ಮಕಃ ಪಾತು ವಹ್ನಾತ್ಮಾ ಶತ್ರುಸಂಹತೀಃ |
ಪ್ರಾಣಾನ್ ವಾಯ್ವಾತ್ಮಕಃ ಪಾತು ಕ್ಷೇತ್ರಂ ವಿಶ್ವಂಭರಾತ್ಮಕಃ || 10 ||

ವರುಣಾತ್ಮಾ ರಸಾನ್ ಪಾತು ವೈಷಾಮಾತ್ಮಾ ಹೃದ್ಗುಹಾಂತರಂ |
ದಿವಾರಾತ್ರಂ ಹೃಷೀಕೇಶಃ ಪಾತು ಸರ್ವಂ ಜಗದ್ಗುರುಃ || 11 ||

ವಿಷಮೇ ಸಂಕಟೇ ಚೈವ ಪಾತು ಕ್ಷೇಮಂಕರೋ ಹರಿಃ (ಮಮ) |
ಸಚ್ಚಿದಾನಂದರೂಪೋ ಮೇ ಜ್ಞಾನಂ ರಕ್ಷತು ಸರ್ವದಾ || 12 ||

ಪ್ರಾಚ್ಯಾಂ ರಕ್ಷತು ಸರ್ವಾತ್ಮಾ ಆಗ್ನಯ್ಯಾಂ ಜ್ಞಾನದೀಪಕಃ |
ಯಾಮ್ಯಾಂ ಬೋಧಪ್ರದಃ ಪಾತು ನೈರ್ಮತ್ಯಾಂ ಚಿದ್ವನಪ್ರಭಃ || 13 ||

ವಿದ್ಯಾನಿಧಿಸ್ತು ವಾರುಣ್ಯಾಂ ವಾಯವ್ಯಾಂ ಚಿನ್ಮಯೋಽವತು |
ಕೌಬೇರ್ಯಾಂ ವಿತ್ತದಃ ಪಾತು ಐಶಾನ್ಯಾಂ ಚ ಜಗದ್ಗುರುಃ || 14 ||

ಊರ್ಧ್ವಾಂ ಪಾತು ಜಗತ್ಸ್ವಾಮೀ ಪಾತ್ವಧಸ್ತಾತ್ ಪರಾತ್ಪರಃ |
ರಕ್ಷಾಹೀನಂ ತು ಯತ್ ಸ್ಥಾನಂ ರಕ್ಷತ್ವಖಿಲನಾಯಕಃ || 15 ||

ಏವಂ ನೃಸ್ತಶರೀರೋಽಸೌ ಸಾಕ್ಷಾದ್ವಾಗೀಶ್ವರೋ ಭವೇತ್ |
ಆಯುರಾರೋಗ್ಯಮೈಶ್ವರ್ಯಂ ಸರ್ವಶಾಸ್ತ್ರಪ್ರವಕ್ಯತಾಂ || 16 ||

ಲಭತೇ ನಾತ್ರ ಸಂದೇಹೋ ಹಯಗ್ರೀವಪ್ರಸಾದತಃ |
ಇತೀದಂ ಕೀರ್ತಿತಂ ದಿವ್ಯಂ ಕವಚಂ ದೇವಪೂಜಿತಂ || 17 ||

|| ಇತಿ ಶ್ರೀ ಹಯಗ್ರೀವಕವಚಂ ಸಮಾಪ್ತಂ ||